



TARXIEN

*KUNSIJLL LOKALI TARXIEN*

*Minuti Laqgħa Nru. 20/06*

- \* *Il- laqgħa Nru 20/06 tas-Sitt Amministrazzjoni saret nhar it-Tlieta 27 ta' Lulju 2010 fis-6.00pm fl-Uffiċċji Amministrattivi f'73, Triq Santa Marija, Tarxien.*

Data u hin

\*\* *Preżenti għal-Laqgħa:*

*Kav. P. Farrugia KĻJ CMLJ  
Is-Sur F. Agius  
Is-Sur L. Bonavia  
Is-Sinj. D. Vella  
Is-Sur K. Darmanin  
Is-Sinj. C. Lanzon  
Is-Sur M. L. Mallia*

*Sindku  
Viċi Sindku  
Kunsillier  
Kunsilliera  
Kunsillier  
Kunsilliera  
Segr. Eżekuttiv*

\*\*\* *Is-Sur I. Dalli kien assenti.*

Is-Sur P. Farrugia qal it-talba u ppresieda l-laqgħa.

### **1.0 Qari u Approvazzjoni tal-Minuti 18/06 (30.6.10)**

- 1.1 Peress li l-Minuti tal-Laqqgħa Numru 18/06 tat-30/06/10 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

### **2.0 Qari u Approvazzjoni tal-Minuti 19/06 (17.6.10)**

- 2.1 Peress li l-Minuti tal-Laqqgħa Straordinarja Numru 19/06 tas-17/07/10 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 2.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

### **3.0 Komunikazzjoni mis-Sindku**

- 3.1 Is-Sindku qal li tal-ELC mhux ibattlu l-*bins* tal-*gonna* kuljum kif kien miftiehem. Intbagħtet '*default notice*' f'dan ir-rigward imma qed joġġezzjonaw għaliha. Ser issir laqgħa magħhom għal kjarifika u biex niddiskutu kif jista' jsir xogħol aħjar. ELC
- 3.2 F'dan il-waqt is-Segretarju Eżekuttiv għamel parentesi u qal li kemm jista' jkun qed jikkopja lill-Kunsillieri kollha l-korrispondenza li qed tintbagħat permezz ta' *emails* sabiex ikunu infurmati x'ikun għaddej. Dan ukoll biex meta ssir diskussjoni dwar il-materja relatata waqt laqgħa tal-Kunsill ikun iżjed faċli li wieħed jifhem mingħajr ħela ta' żmien biex is-Sindku joqgħod jispjega. Korrispondenza
- 3.3 Is-Sindku qal li x-xogħol ta' pavimentar fi Sqaq Brittaniku intgħoġob u issa tlesta'. Sqaq Brittaniku
- 3.3.1 It-tieni parti tal-proġett li hi l-bankina fi Pjazza Repubblika li tkompli mal-isqaq, kif ukoll il-ftuħ tat-tielet bokka tax-xelter għalissa x-xogħol ġie sospiż sakemm il-MEPA tohroġ il-permessi meħtieġa.
- 3.3.2 Is-Sindku qal li għet ippubblikata s-Sejha għall-Offerti għall-'*3 stainless Steel access panels with 27mm tempered glass*'. Offerti

Għeluq tad-data hi fis-6 t'Awissu 2010 f'nofsinhar. Il-Kumitat Ad Hoc għall-ftuħ tal-offerti ser ikun magħmul mis-Sindku, Vici Sindku u s-Segretarju Eżekuttiv.

3.3.3 Is-Sindku qal ukoll li b'żieda mal-€28,813 (*bollard*, 2 lanterni, 3 *stainless steel trays* bil-ħgieg, 6 *trap chambers* u *marine plywood cover*) u €14,440 li hu x-xogħol tal-pavimentar tal-isqaq, jżdid ukoll €10,245 għall-bankina tal-pjazza li tagħmel parti wkoll mill-proġett.

It-total globali tal-proġett hu stmat għall-€53,498.

- |   |                               |
|---|-------------------------------|
| <p><b>3.4</b> Is-Sindku qal li wara ħafna korrisondenza wasalna biex fl-aħħar ordnajna l-apparat għal Ġnien Ovindoli biex jiġi nstallat bħala deterrent għal żgħażaġh irresponsabbli.</p>   | <p>Apparat ta' deterrent</p>  |
| <p><b>3.5</b> Dwar il-ħaddiema tal-ETC, is-Sindku qal li wieħed minnhom m'għadux jattendi għax-xogħol u ser ikun 'boarded out'. Mill-banda l-oħra ġew assenjati tnejn oħra li ser jibdew min-nhar it-Tnejn 2/08/2010.</p>   | <p>Haddiema mill-ETC</p>      |
| <p><b>3.6</b> Is-Sindku qal li għada ser tkun lesta is-sistema tal-Wifi tal-bandli u l-internet ser ikun jista jiġi' aċċessjat mill-pubbliku.</p>   | <p>Wifi</p>                   |
| <p><b>3.7</b> Is-Sindku qara ittra ta' ringrazzjament mibgħuta minn Thea Garrett bħala apprezzament għal Premju "Unur il-Kunsill" li ġiet ippreżentata bih f'Jum Hal Tarxien.</p>   | <p>Unur il-Kunsill Lokali</p> |
| <p><b>3.8</b> Is-Sindku qara <i>email</i> mibgħuta minn GreenPak li qed jissuġġerixxu li l-boroż ġriżi għal skart separat jiġu mqassma minn rappreżentanti tagħhom f'isem il-Kunsill Lokali.</p>  | <p>Green Pak</p>              |
| <p>3.8.1 Is-Sindku, kif ukoll il-Kunsillieri, qablu li għalinqas magħhom għandu jkun hemm membri tal-Kunsill. Kemm is-Sindku kif ukoll il-Kunsilliera Claudine Lanzon ser jakkumpanjaw lill-GreenPak f'dan it-tqassim.</p>  |                               |
| <p>3.8.2 Is-Sur L. Bonavia ippropona li għandu jinkiteb artiklu fil-fuljett dwar dan u li dan qed isir b'inizjattiva tal-Kunsill.</p>   |                               |
| <p><b>3.9</b> L-ittra lid-Direttur dwar il-<i>Financial Indicator</i> intbagħtet lid-Dipartiment Gvern Lokali fit-30 ta' Ġunju 2010 u li tagħha għandna 'acknowledgement'.</p>  | <p>Financial Indicator</p>    |
| <p><b>3.10</b> Dwar ir-rampa quddiem ir-Rainbows, is-Sindku qal li nqalghu diversi problemi u lmenti minn residenti fi Triq San Franġisk, kif ukoll dehru xi ittri fil-gazzetti u ittra oħra li waslet bl-idejn fl-Uffiċċju. Dawn l-ittri ġew moqrija mis-Sindku.</p> | <p>Rampa mar-Rainbows</p>     |
| <p>3.10.1 Kompla jgħid li din ir-rampa saret skont il-permessi tal-MEPA kif ukoll bi qbil unanimu tal-Kunsill.</p>  |                               |
| <p>3.10.2 Is-Sindku qal ukoll li dwar dan il-każ ser jiltaqa' mar-Rainbows biex jintlaħaq kompromess x'irid isir biex ma jbagħti ħadd.</p>  |                               |
| <p>3.10.3 Hu qed jissuġġerixxi li r-rampa titkompla b'rampa oħra bi tkomplija ma' l-istess waħda, jiġifieri titla' min-naħa u tinzel mill-oħra.</p>   |                               |
| <p><b>3.11</b> Intbagħtet ittra lill-Onor. Dr. J. Azzopardi sabiex Sqaq Barbaru jiġi esproprijat mill-Gvern u jerga' jsir aċċessibbli għall-pubbliku.</p>   | <p>Sqaq Barbaru</p>           |

- 3.12** Wara li d-Dipartiment talab lill-Kunsill sabiex il-lista' ta' toroq li ġew prezentati fl-iskema tal-PPP jiġu maqsuma fi tnejn peress li l-valur oriġinali kien għoli hafna. Is-Sindku ppreżenta il-prijoritajiet għall-iskema PPP kif għandhom jiġu *resurfaced* it-toroq f'din l-iskema. Il-lista kienet iċċirkulata lill-Kunsillieri kollha minn qabel (App. 1 u 2)
- Il-Kunsill approva nem. con. iż-żewġ prijoritajiet li ser jintbagħtu lid-Dipartiment Gvern Lokali.
- Skema
- 3.13** Is-Sindku qal li l-applikazzjoni tagħna għall-iskema ta' Finanzjament għar-Restawr ta' Postijiet Storiċi Żgħar ma gietx milqugħa għaliex ma kinitx tissodisfa l-kriterji selettivi għal din is-sena fuq din l-iskema.
- Skema għal Restawr
- 3.13.1 Il-Viċi Sindku qal li min-naħa tiegħu ser jara jekk hux possibbli li nakkwistaw fondi minn xi skemi oħra.
- 3.14** Dwar it-talba ta' resident fi Triq is-Sorijiet k/m Triq Xintill biex issir traffic calmer fin-niżla quddiem it-Timecare, is-Sindku qal li diġa' kien hemm deċiżjoni ta' rifjut mill-ADT.
- Traffic Calmers
- 3.15** Is-Sindku qara ittra tas-Sinj. J. Grech, impjegata tal-Kunsill, għal '*reduced hours*' minn Ottubru li ġej għal xogħol ta' 30 siegħa fil-ġimgħa.
- Reduced Hours
- 3.15.1 Is-Sindku nnota li l-impjegati qed jiddettaw huma x'għandu japprova l-Kunsill u diġa' fasslu l-orarju tagħhom kif ser jaħdmu (App. 3).
- 3.15.2 Dan ma jfissirx li l-Kunsill u hu mhux disposti li jgħinu.
- 3.15.3 Ġew diskussi possibiltajiet x'jista' jiġri f'każi fejn xi waħda mill-impjegati toħroġ *sick* waqt li xi oħra tkun *leave* u l-oħra ma jkunx imissa tidħol xogħol.
- 3.15.4 Barra minn hekk il-Kunsill irrimarka wkoll dwar jekk min ikun bir-'*reduced hours*' għandux id-dritt li jaħdem xogħol ieħor *part-time* waqt il-hin oriġinali tal-Uffiċċju li matulu jkun ingħata l-konċessjoni ta' '*reduced hours*'.
- 3.15.5 Finalment il-Kunsill iddeċieda li jagħti d-deċiżjoni tiegħu waqt laqgħa oħra filwaqt li ser jiġu pariri legali u amministrattivi f'dan ir-rigward.
- 3.15.6 Il-Kunsill qabel ukoll li meta jagħti d-deċiżjoni tiegħu ser jagħmel ukoll ċertu kundizzjonijiet lill-impjegati.
- 3.15.7 Is-Sur L. Bonavia qal li ser jipprova jġib estratt mill-*Public Service Administration Act*.
- 3.16** Is-Sindku qal li flimkien mal-Viċi Sindku ser jattendu għall-konferenza tal-ECAD li ser issir f' Ghawdex bejn it-23 u l-25 ta' Settembru filwaqt li jkomplu jattendu għall-konferenza tas-Sindki organizzata mill-AKL.
- ECAD
- 3.17** Is-Sindku qal li ġie avvċinat mill-*Malta Planning and Design Consultants* flimkien ma' *Newark Schools* li għandhom interess li jiżviluppaw il-parti ta' Sardinja indikata fis-*South Malta Local Plan* tal-MEPA bhala '*Mixed Development Area*'. Din l-area tappartjeni lill-*Joint Office*.
- Mixed Dev. Area

- 3.17.1 Kompla jgħid li dawn il-persuni intbagħtu mill-MEPA biex jikkonsultaw mal-Kunsill. Qal ukoll li dan hu pass pożittiv min-naħa tal-MEPA.
- 3.17.2 Is-Sindku ppreżenta 3 *options* li fl-opinjoni tiegħu Opt. 1 hu l-aħjar proġett fejn ser tinbena skola privata, bini residenzjali u spazju pubbliku ta' rikreazzjoni.
- 3.17.3 Is-Sindku irrakkomanda li l-isparju pubbliku ikun żviluppat mill-Kunsill b'fondi speċjali li japplika għalihom.
- 3.17.3.1 Is-Sur L. Bonavia irrimarka li jekk l-iżviluppaturi huma nteressati f'din l-area għandhom jiżviluppaw kolloxx huma anki l-isparju pubbliku. Kompla jgħid li għandu d-dubji tiegħu f'dan l-iżvilupp.
- 3.17.4 Il-Kunsill qabel unanimament li l-iżvilupp għandu jsir kollu f'daqqa.
- 3.17.5 Is-Sindku talab il-vot għal dan l-iżvilupp.

P. Farrugia, F. Agius, K. Darmanin, D. Vella u C. Lanzon ivvutaw favur.

L. Bonavia astjena.

- 3.18** Is-Sindku qal li ġie avviċinat minn rappreżentanti ta' għaqdiet tar-raħal biex issir *attività* bejn il-21 u 22 t'Awwissu flimkien mal-Kunsill Lokali.

'Bejn żewġ kappelli'

- 3.18.1 Il-Kunsill ikun l-organizzatur prinċipali bil-kollaborazzjoni ta' 4 għaqdiet oħra. Dan minhabba li għal Jum Hal Tarxien ma ġiet organizzata ebda *attività* bħalma jsir kull sena.
- 3.18.2 L-*attività* tibda minn hdejn Villa Tarxien sa hdejn l-*HSBC* u ddu sa quddiem Dar Crispi. Matul it-triq ser ikun hemm imwaqqfa palki li fuqhom isiru varjetajiet. Ser ikun hemm ukoll esibizzjonijiet varji. Ser isir ukoll tberik tal-animali l-*Hadd* filgħodu.
- 3.18.3 Il-Kunsill qabel unanimament li l-ispejjeż involuti mill-fondi tal-Kunsill ma jkunux iżjed minn €1500. Is-Sindku qal ukoll li ser jipprova jitlob għal xi fondi dwar *attività*et kulturali.
- 3.18.4 Is-Sur L. Bonavia issuġġerixxa li waħda mill-*attività*et tkun '4 walks'. Il-Viċi Sindku ser jikkuntattja lill-Kunsill Lokali Għargħur dwar din l-*attività* kif ukoll lis-Sur J. Farrugia dwar il-4 walks.
- 3.18.5 Il-Kunsill qabel unanimament li ssir l-*attività* msemija.

- 3.19** Is-Sindku qara l-ittra mibgħuta mid-Dipt. Gvern Lokali dwar l-investigazzjoni tal-każ taż-żamma tal-Garanzija Bankarja tal-ex kuntrattur tal-*gonna*, fejn ġie mitlub biex jinforma lid-Dipartiment jekk il-Kunsill għamilx il-kalkoli tiegħu dwar l-ispiza involuta qabel ma ddeċieda fuq l-ammont ta' €250 li għandu jinżamm mill-Garanzija Bankarja u fuq liema kriterji ġie deċiż li tinżamm din is-somma biss.

Żamma tal-Garanzija Bankarja

- 3.19.1 Is-Sindku ppreżenta wkoll l-istimi li ġew preparati lil fuq talba tiegħu stess mis-Segr. Eżekuttiv għal xogħol li sar mill-haddiema tal-Kunsill waqt iż-żmien tal-kuntratt ta' l-ex kuntrattur.
- 3.19.1.1 Dawn l-istimi jammontaw, skont l-attendanza tal-haddiema fuq dawn ix-xogħlijiet, għal 115-il ġurnata ta' 4 siegħat xogħol għat-tindif u tbatil tal-*bins* fil-ġonna bi spiza ta' €2760, u minimu ta' 30 ġurnata xogħol b'4 haddiema fuq Ġnien Penza bi spiza ta' €2880; total ta' €5640.
- 3.19.2 Is-Sindku talab għall-kummenti tal-Kunsillieri biex ikun jista' jwieġeb l-ittra tad-Dipartiment u stieden lis-Sur L. Bonavia biex jikkummenta minhabba li hu kien ippropona, u l-Kunsill qabel dwarha, biex jitnaqqas €250 biss mill-garanzija flimkien biex ma jsirx hlas ta' Jannar, Frar u Marzu
- 3.19.3 Is-Sur L. Bonavia qal li kieku konna ppreżentati b'din l-istima kieku d-deċiżjoni forsi kienet tkun differenti.
- 3.19.3.1 Is-Segr. Eżekuttiv wieġeb li din l-istima saret fuq talba tad-Dipartiment fl-imsemmija ittra.
- 3.19.3.2 Is-Sur L. Bonavia kompla jgħid li il-proposta tiegħu kienet minhabba li bejn Jannar u Marzu ma kienx sar xogħol u għaldaqstant ikkalkula d-*default* fuq il-perjodu meta ma sarx xogħol.
- 3.19.4 Is-Sindku rrimarka li ma jaqbilx mal-kontenut tal-ittra fejn indikat li "Segretarju Eżekuttiv ilmenta wkoll mill-fatt li wara li l-Garanzija Bankarja ġiet trasferita fuq il-kont tal-Kunsill, inti bħala Sindku ċempiltu d-dar f'ġurnata tal-Hadd fl-10.30pm fejn opponejtlu għal dan".
- 3.19.4.1 Is-Sindku qal li hu oppona lis-Segretarju Eżekuttiv għaliex ma kellux l-approvazzjoni tal-Kunsill biex iżomm il- Garanzija Bankarja.
- 3.19.4.2 Is-Segr. Eżek. wieġeb li d-diskors kien ferm differenti minn dan.
- 3.19.5 Il-Viċi Sindku irrimarka li għalkemm il-Kunsill kien approva l-iskeda ta' pagamenti tal-25 ta' Frar fejn kien hemm ukoll il-fatturi tal-ex kuntrattur għal Jannar u Frar, is-Segr. Eżekuttiv baqa' ma ħallashomx. Kompla jgħid li allura qed naħlu l-hin meta niġu biex napprovaw l-iskeda ta' pagamenti
- 3.19.5.1 Is-Segr. Eżekuttiv wieġeb li ma kienx obligat li jhallas meta l-Kunsill kien qed japprova l-hlas filwaqt li fl-istess hin kien qed jirreġistra l-ilmenti dwar in-nuqqasijiet tal-kuntrattur. (Dan fl-istess laqgħa tal-25 ta' Frar, item 2.23, fejn ġiet approvata l-isked biex jithallas Clo. Gauci għal Jannar u Frar għal xogħol li ma kienx esegwit).
- 3.19.6 Is-Segr. żied jgħid li hu fid-dmir li jressaq l-iskeda ta' pagamenti għall-approvazzjoni tal-Kunsill. Hi fid-diskrezzjoni tal-Kunsill jekk japprovax jew le.
- 3.19.7 Is-Sindku qal li ser iwieġeb l-ittra tad-Dipt. Gvern Lokali.

#### ***4.0 Approvazzjonii tar-Rapport Amministrattiv 2009***

- 4.1 Is-Segr. Eżekuttiv iċċirkola minn qabel ir-Rapport Amministrattiv 2009 lill-Kunsillieri kollha.
- 4.2 Il-Kunsill approva unanimament dan ir-rapport li ser jintbaghat lid-Dipartiment Gvern Lokali (App. 4).

### ***5.0 Approvazzjoni tar-Rapport Finanzjarju ta' Kull Kwart (Jan - Marzu 2010)***

- 5.1 Is-Segr. Eżekuttiv iċċirkola minn qabel lill-Kunsillieri kollha ir-Rapport Finanzjarju ta' kull kwart (Jannar – Marzu 2010) (App. 5).
- 5.2 Il-Kunsill approva unanimament dan ir-rapport li ser jintbaghat lid-Dipartiment Gvern Lokali u lin-NAO.

### ***6.0 Approvazzjoni tar-Rapport Finanzjarju ta' Kull Kwart (April - Ġunju 2010)***

- 6.1 Is-Segr. Eżekuttiv iċċirkola minn qabel lill-Kunsillieri kollha ir-Rapport Finanzjarju ta' kull kwart (April – Ġunju 2010) (App.6).
- 6.2 Il-Kunsill approva unanimament dan ir-rapport li ser jintbaghat lid-Dipartiment Gvern Lokali u lin-NAO.

### ***7.0 Aġġudikar tal-Kwotazzjonijiet u Offerti***

#### **7(a) Open Skips u Skips on Wheels**

- 7a.1 Ġew sottomessi żewġ offeriti għall-provista ta' *skips* u *skips on wheels* kif indikati fil-lista f'App. 7. Wieħed mill-kuntratturi ma pprovdix il-*Bid bond* kif mitlub u għaldaqstant l-offerta tiegħu ġiet skwalifikata.
- 7a.2 Il-Kunsill approva unanimament l-offerta mitfugħa minn Carmel Bezzina (Tal-Gramm) skont ir-rati indikati f'App. 7.

#### **7(b) Fanali Ornamentali**

- 7b.1 Ġew sottomessi hames kwotazzjonijiet għall-provista ta' fanali ornamentali mal-ħajt għat-toroq (App. 8).
- 7b.2 Ġew diskussi l-varjetajiet ta' fanali filwaqt li s-Sindku qal li kull min staqsih xi kwalita' jrid wieġeb li dak li qed jitlob hu b'dawl LED's u dan b'konformita' mad-direttivi mahruġa mill- Patt tas-Sindki.
- 7b.3 Is-Sur L. Bonavia ipparaguna li hemm differenza ta' madwar €400 bejn dawk tan-Nexos u dawk ta' M. Quip. Din id-differenza fil-prezz qed tidher biss fuq il-kwalita' tal-bozza bejn dik PL u dik LED għaliex il-lanterni huma l-istess.

7b.4 Għaldaqstant il-Kunsill qabel unanimament li l-aħjar għażla hi dik ta' M. Quip skont ir-rati indikati fil-lista ta' App. 8.

#### **7 (c) Bollards Pneumatici**

7c.1 Giet sottomessa kwotazzjoni waħda biss minghand *M. Quip Co. Ltd* (App. 9).

7c.2 Il-Kunsill approva unanimament din il-kwotazzjoni skont il-lista f'App. 9.

#### **7 (d) Pubblikazzjoni tal-Fuljett**

7d.1 Giet sottomessa kwotazzjoni waħda biss minghand *Veritas Press* (App 10).

7d.2 Il-Kunsill approva unanimament din il-kwotazzjoni skont il-lista f'App. 10.

#### **7(e) Sustainable Energy Action Plan (SEAP)**

7e.1 Ġew sottomessi żewġ offeri skont il-lista f'App. 11.

7e.2 Ġew diskussi l-proposti u l-esperjenza tal-kuntratturi u għie deciż unanimament li l-Kumpanija "*Econing*" hija l-iżjed waħda li għandha esperjenza f'dan ir-rigward minhabba li diġa' ħadmet għal 15-il Kunsill Lokali.

7e.3 Finalment il-Kunsill approva unanimament li l-iżjed offerta vantaġġuża hi dik sottomessa minn "*Econing*".

#### **7(f) Espressjoni ta' Nteress għal Dar tal-Anzjani għal Matul il-Lejl u binhar.**

7f.1 Giet sottomessa espressjoni ta' nteress waħda minghand *Chris Grech* (App.12) li l-Kunsill ser jikkonsidra għal meta joħorgu xi fondi fir-rigward ta' Centru għall-Anzjani.

### ***8.0 Estensjoni tal-Kuntratt tal-Knis tat-Toroq għat-Tielet Sena Konsekuttiva (01/08/10 - 31/07/11)***

8.1 Il-Kunsill innota li s-servizz mogħti minn *S. Mifsud* għat-tindif tat-toroq hu wieħed tajjeb u mingħajr nuqqasijiet.

8.2 Għaldaqstant il-Kunsill qabel nem. con. li jgedded dan il-kuntratt għat-tielet sena konsekuttiva u jitermina fil-31 ta' Lulju 2011.

### ***9.0 Affarijiet Finanzjarji***

9.1 Il-Kunsill approva nem. con. l-iskeda ta' pagamenti li tammonta għall-€19374.16 li giet iffirmata mis-Sindku (App. '13') bil-kundizzjoni li daww dovuti lill-Perit *Dieter Falzon* ma jithallsux qabel ma jissottmetti lil dan l-Uffiċċju d-dokumeti mitluba lilu.



9.2 Is-Sindku talab lill-Kunsill biex japprova €1500 bhala zieda ma' l-€1000 li kien gie deciż biex issir l-attivitá tal-International Folk Festival f'Malta fl-ahhar tas-sena li għaddiet. Minhabba li l-ispejjeż telghu għal €3480 li €1000 minnhom ser jithallsu minn fondi ta' skema mill-Gvern għal dan il-għan. Għaldaqstant il-Kunsill ikun nefaġ €2480.

9.2.1 Il-Kunsill approva din l-ispiza.

## ***10.0 Rapport dwar il-Ħidma tal-Kunsillieri***

### **Rapport mill-Viċi Sindku F. Agius**

10.1 Il-Viċi Sindku s-Sur F. Agius qal li qed jipprepara għal harġa kulturali għas-7 ta' Settembru lejliet il-Vitorja.

### **Rapport mill-Kunsillier C. Lanzon**

10.2 Is-Sinj. Cl. Lanzon qalet li rnexxilha ġġib prezz imraħhas għat-tfal tal-Ursolini sabiex jattendu Summer School.

### **Rapport mill-Kunsillier K. Darmanin**

10.3 Is-Sur K. Darmanin qal li għamel il-laqqgħat dwar in-NW. Għal zona 1 gie maħtur Salvu Borg bhala kordinatur filwaqt li għal Zona 2 gie maħtur James Psaila.

Kompla jghid li fit-2 t' Awwissu ser issir laqqgħa għar-residenti ta' Zona 3 ta' Triq il-Knisja, Triq D. Ceci kif ukoll fis-6 ta' Settembru għal Zona 4 fit-Toroq Tal-Barrani, Ġużepi Montebello, il-Kutnent, Lorenzo Gonzi u Francesco Crispi.

### **Rapport mill-Kunsilliera D. Vella**

10.4 Is-Sinj. D. Vella tat rendikont tal-harġa għal Ghawdex.

### **Rapport mis-Sindku P. Farrugia**

10.5 Is-Sindku qal li llum saret attivita' għall-anzjani fis-sala tar-Rainbows. Ser issir attivita' ohra fl-24 t'Awwissu.

## ***11.0 Hwejjeġ Ofira***

11.1 Ma kienx hemm rapporti.

## ***12.0 Għelugħ tal-Laqqgħa***

12.1 Il-laqgħa ntemmet fid-9.00pm.

12.2 Laqgħa oħra ser issir nhar it-Tnejn 23 ta' Awwissu 2010 fil-5.30pm.

**M. L. Mallia**  
**Seg. Ezek.**  
23/8/10

**Kav. P. Farrugia KLJ CMLJ**  
**Sindku**